

एक नजर में

जैन होने के साथ जैनत्व भी होना चाहिए आचार्य दिव्यानंदसूरिखर जी म.सा.

बड़नगर। प्रभु भक्ति का फल निश्चित ही प्राप्त होता है। जीवन में परिवर्तन के लिए ही गुरु भगवन्त आपको जिन वाणी का श्रवण कराते है। ज्ञान मंदिर में आचार्य दिव्यानंदसूरिखरजी म.सा. ने यह भी कहा कि जैन होने के साथ जैनत्व भी होना चाहिए। कहने के लिए जैन होना व अपने में जैनत्व होने को समझें। जैन शब्द के ऊपर लगी दो मात्रा हमें संकेत देती है। उन्होंने कहा कि जैन की एक मात्रा कहती है कि जमीन का त्याग करें व दूसरी मात्रा कहती है कि रात्रि भोजन का त्याग करें। दिव्य आराधना चातुर्मास में मुनि अक्षयविजयजी म.सा. ने कहा कि प्राणी मात्र को जीने का अधिकार है। शक्ति प्राप्त होने के बाद भी परम शक्ति पर ध्यान लगावे। धर्म पालन को मात्र कर्म पालन न बनावे। आत्मा के धर्म को जाने, सांसारिक संवेदना के साथ जिन शासन के प्रति समर्पणात्मा जीवन का लक्ष्य होना चाहिए। आत्म शुद्धि के लिए पवित्राजिन पर्युषण पर्व आ रहे है। चातुर्मास प्रवृत्ता विजय गोखरु ने बताया कि आचार्य संघ के दशानुनाथ ए.जे.के. संघवी एवं सुरेश बाफना मुंबई का बहुमान दिव्य आराधना चातुर्मास समिति द्वारा किया गया।

जलवा में कुएं में मिली महिला की लाश

घटिया। थाना क्षेत्र के ग्राम जलवा में कुएं में महिला की लाश मिली है। पुलिस ने बताया कि सूचना मिली थी कि गोकुलदास बैरगी के कुएं में एक महिला की लाश मिली। पुलिस मर्ग कायम कर जांच कर रही है। शव पीएम हेतु उज्जैन भेजा है।

नवोदय में स्वतंत्रता दिवस कार्यक्रम आयोजित



घटिया। पीएम श्री जवाहर नवोदय विद्यालय में 79 वें स्वतंत्रता दिवस पर शुक्रवार को कार्यक्रम आयोजित किया गया। स्वतंत्रता दिवस बड़े ही धूमधाम एवं उत्साह से मनाया गया। ध्वजारोहण प्रचार्य श्रीमती किरण म्हरके ने किया। छात्र-छात्राओं ने कदम ताल करते हुए परेड कर सलामी दी। साथ ही देश भक्ति से ओतप्रोत रंगारंग कार्यक्रम प्रस्तुत किए। विद्यालय में आयोजित खेलों में विजेता विद्यार्थियों को प्रमाण पत्र दिए गए। संचालन सुनील गोयल ने व आभार उपप्रचार्य शशि कुमार चौधरी ने माना। कार्यक्रम में समस्त स्टाफ उपस्थित रहा स्वतंत्रता दिवस कार्यक्रम में प्रचार्य नामदेव सम्मानित



घटिया। स्वतंत्रता दिवस के जिला स्तरीय कार्यक्रम में स्थानीय सान्दीपनि शासकीय विद्यालय के प्रचार्य को सम्मानित किया गया। शुक्रवार को जिला मुख्यालय पर आयोजित कार्यक्रम में कलेक्टर व पुलिस अधीक्षक महोदय ने सान्दीपनि शासकीय विद्यालय के प्रचार्य सुनील कुमार नामदेव को सराहनीय एवं उत्कृष्ट कार्य हेतु प्रमाण पत्र प्रदान कर सम्मानित किया गया। नामदेव के सम्मान पर विद्यालय परिवार ने हर्ष व्यक्त किया।

आलकी की पालकी - जय कन्हैया लाल की गूंज से शुरु हुई जन्मोत्सव आरती



जन्माष्टमी के दिन प्रायः परंपरा अनुसार भगवान श्री गोपाल कृष्ण का अभिषेक हुआ राठी परिवार के द्वारा विधिवत भगवान को पोशाक, इत्र सेवा, तुलसी माला, आभूषण, विशेष प्रकार की फूल माला से सभी मूर्तियों की सेवा संपन्न हुई... दिनभर भक्तों का दर्शन के लिए मेला लगा रहा... अमृतुल्य वर्षा की बूंदों के साथ सैकड़ों कृष्ण भक्तों की उपस्थिति में नन्हे कान्हा जी को चल समारोह के रूप में मना कर गोपाल मंदिर में लाठे और 12-00 बजे जन्मोत्सव की महाआरती संपन्न हुई। आरती के उपरांत महाप्रसाद का लाभ सभी भक्तों में लिया... श्री गोपाल मंदिर समिति ने सभी भक्तों का आभार माना

ब्लाक व शहर कांग्रेस ने स्वतंत्रता दिवस मनाया



माकडोन। नगर में स्वतंत्रता दिवस का उल्लास छाया रहा?। स्थानीय पुराना बस स्टैंड परिसर में ब्लाक एवं शहर कांग्रेस कमेटी ने स्वतंत्रता समारोह मनाया। इस अवसर पर ब्लाक कांग्रेस कमेटी अध्यक्ष निहाल सिंह गुर्जर ने ध्वजारोहण किया कार्यक्रम की अध्यक्षता शहर कांग्रेस कमेटी अध्यक्ष विजय शर्मा ने की इस दौरान पूर्व नगर परिषद अध्यक्ष कैलाश मालवीय, नेता प्रतिपक्ष कमल जाल, पूर्व ब्लाक कांग्रेस अध्यक्ष राजेश पाटीदार, पूर्व जनपद सदस्य रामचंद्र चौधरी, मनीष शर्मा, विनोद सिंसोदिया, सदीप देवडा, भगवान सिंह गुर्जर, गौरव सोलंकी, मांगीलाल गामी, मुकेश जाल, जाल मोहम्मद मंसूरी, संजय सोनी, आत्माराम देवल, शिवपाल सिंह, राजू गैस, जाकीर भाई, राकेश जाल, तुफान गेहलोत, रामप्रसाद मेवाडा, कुलदीप धाकड, हेदर मंसूरी, शक्ति गोरी, अर्जुन चौहान, अर्जुन परवाल, सहित कांग्रेस जन उपस्थित रहे। प्रदेश कांग्रेस कमेटी अध्यक्ष के सन्देश का वाचन सदीप देवडा ने कीया आभार गौरव सोलंकी ने माना। इस के अलावा नवीन बस स्टैंड परिसर में भी स्वतंत्रता दिवस उल्लास पूर्वक मनाया गया कार्यक्रम की अध्यक्षता कमल जाल ने की इस अवसर पर मुकेश जाल, सहित गणमान्य नागरिक उपस्थित थे। उक्त जानकारी राकेश जाल ने दी।

अंकुर साख सरकारी संस्था ने प्रदान की आर्थिक सहायता



उज्जैन। बलाई समाज के सदस्य जीवन पिता भवरलाल मालवीय निवासी ग्राम परसोली तहसील तराना जिला उज्जैन का 7 दिवस पूर्व एक्सिडेंट हो गया था जिसे पामेचा हॉस्पिटल इंदौर रोड उज्जैन में एडमिट किया गया है परिवार आर्थिक रूप से कमजोर है। अंकुर सहकारी संस्था अध्यक्ष अशोक कुमार मालवीय को इसकी जानकारी लगी तो उन्होंने संस्था उपाध्यक्ष सोनू मालवीय के साथ अस्पताल में जाकर उनकी स्थिति देखी एवं परिवार से हाल-चाल जाना। उसके बाद संस्था अध्यक्ष के द्वारा अपनी तरफ से आर्थिक सहायता राशि के रूप में देने की घोषणा की एवं संस्था के अन्य सदस्यों से भी आग्रह किया कि आप भी अधिक से अधिक राशि आर्थिक सहायता हेतु प्रदान करें सभी ने यथाशक्ति सहयोग किया। सहयोग राशि जीवन मालवीय के परिवार को अध्यक्ष एवं संचालक मंडल सदस्यों के साथ अस्पताल में पहुंचकर समर्पित की गई। आर्थिक सहायता प्रदान करने वाले संस्था के अध्यक्ष अशोक कुमार मालवीय, एल एन मालवीय, मानसिंह परमार उपाध्यक्ष, संचालक मंडल सदस्य हजारीलाल मालवीय सेट, डॉ. राकेश मालवीय, डीएस चौहान, शैलेन्द्र मालवीय, धर्मराज गोयल, टी के मालवीय, के सी मालवीय, पीएल कटारिया, विजय परमार प्रमुख रहे।

जन्माष्टमी पर्व पर गांधी चौक में श्रीराम ग्रुप ने फोड़ी मटकी

बड़नगर। श्री कृष्ण जन्माष्टमी के पावन पर्व पर रतन भारतीय व्यायाम शाला द्वारा पूर्व विधायक मुरली मोरवाल के मुख्य आतिथ्य में गांधी चौक पर मटकी फोड़ कार्यक्रम का आयोजन रखा गया जिसमें, श्रीकृष्ण ग्रुप खोबदारवाजा, श्रीराम ग्रुप खारी बावड़ी, जयेश टंटीया मामा भिल ग्रुप ने अपनी एन्टी फिस जमा कर प्रतियोगिता में भाग लिया मटकी फोड़ कार्यक्रम में रतन भारतीय व्यायाम शाला के पहलवानों ने भी अखाड़ा खेलकर अपना शानदार प्रदर्शन दिखाया।



दिखाया परन्तु किसी के भी हाथ मटकी तक नहीं पहुंच सके जिस पर सभी दलों ने पूर्व विधायक मोरवाल से मटकी निचे करने का आग्रह किया जिस पर पूर्व विधायक मुरली मोरवाल ने संबोधित करते हुए आलकी के पालकी जय कन्हैयालाल की, जयघोष के बाद मटकी को निचे किया जिसके बाद जयेश टंटीया मामा भिल व श्री कृष्ण ग्रुप खोबदारवाजा ने मटकी उतारने का प्रयास किया परन्तु वे मटकी उतारने में असफल रहे उसके बाद श्रीराम ग्रुप खारी बावड़ी ने मटकी उतारी व विजय होकर पूर्व विधायक मुरली मोरवाल से ईनाम राशि 13 हजार रुपये प्राप्त किये व सभी सहभागी खिलाड़ियों को मेडल देकर



पूष्य माला पहनाई गई व मटकी फोड़ने वाले खिलाड़ी का साफा बांधकर सम्मान किया कार्यक्रम को संबोधित करते हुए पूर्व विधायक मुरली मोरवाल ने कहा की श्री कृष्ण जन्माष्टमी का पर्व हमारे सभी धर्म प्रेमीयों के लिए बड़े ही उत्साह का पर्व है हम सभी को हिल मिल कर इस पर्व को मनाना चाहिये। इस अवसर पर ब्लॉक कांग्रेस कमेटी अध्यक्ष जयेंद्र यादव शहर कंग्रेस कमेटी अध्यक्ष प्रविण बिलाला, पूर्व जिला पंचायत सदस्य मोहनलाल त्रिवेदी, पूर्व युवा कांग्रेस जिला अध्यक्ष करण मोरवाल, अभिभाषक संघ अध्यक्ष करण राठोड़, दिनेश पटेल, अनिल शर्मा, पार्षद अमित जाट, आदि सहित हजारों की संख्या में भक्त जन उपस्थित हुए कार्यक्रम का संचालन राजकुमार नाहर ने किया।

ध्वजारोहण जीव दया व पौधारोपण कार्यक्रम



महिदपुर. जैन सोशल ग्रुप सार्थक द्वारा 15 अगस्त को ध्वजारोहण कार्यक्रम होटल कल्प श्री में आयोजित किया गया जिसमें सभी सदस्यों की उपस्थिति में अध्यक्ष ललित गाडी द्वारा ध्वजारोहण किया गया। रीजन की मासिक गतिविधि के अंतर्गत दूसरे दिन गोपाल गोशाला झारड़ा कटन पर जीवदया एवं वृक्षारोपण का कार्यक्रम सम्पन्न हुआ जिसका लाभ रीजन के चेरमैन डॉ. अनिल दुलीचंद चोपड़ा परिवार ने लिया। गोशाला में सभी गायों को चरी एवं अन्य आहार सभी सदस्यों ने अपने हाथों से खिलाकर पुष्प लाभ प्राप्त किया। तत्पश्चात गोशाला में ही रीजन चेरमैन डॉ. चोपड़ा, ललित गाडी, अंकुर भटेवरा की उपस्थिति में वृक्षारोपण किया गया। सभी सदस्यों ने स्वल्पाहार किया। उक्त आयोजन में अनिल कोचर, प्रमोद ओस्तवाल, मुकेश बांडिया, राजकुमार सकलेचा, दिलीप लुणावत, बालू चपड़ीबंद, मुकेश बच्छवत, प्रमोद मृगत, सुनील लोडा, धीरू चोपड़ा, राहुल नाहर, आकाश कोचर हर्ष ओस्तवाल आदि 50 सदस्य उपस्थित थे। अंत में सफल आयोजन के लिए डॉ. चोपड़ा ने सभी का आभार व्यक्त किया। उक्त जानकारी पीआरओ प्रदीप सुराणा ने दी।

टीबी मरीजों को 90 फूड बास्केट का वितरण



उज्जैन। राष्ट्रीय क्षय उन्मूलन कार्यक्रम के अंतर्गत आज्ञा सामाजिक कल्याण समिति उज्जैन द्वारा टीबी मरीजों को फूड बास्केट का वितरण किया गया। टीबी उन्मूलन कार्यक्रम में टीबी मरीजों को नि-शुल्क जांच एवं उपचार प्रदान किया जाता है। साथ ही टीबी मरीजों को पोषण आहार का वितरण भी सामाजिक संस्था, जनप्रतिनिधि, एनजीओ एवं आमजनों के माध्यम से किया जाता है। इस परिपालन में राष्ट्रीय क्षय उन्मूलन कार्यक्रम के अंतर्गत आज्ञा सामाजिक कल्याण समिति उज्जैन के सचिव डॉ. प्रिंस कुशवाह, डेंटल सर्जन, अध्यक्ष महेंद्र सिंह राजपूत, एवं कोषाध्यक्ष गौरव जैन एवं समाज सेवी मनीष बैरगी सेवा भारतीय उज्जैन द्वारा टीबी मरीजों को फूड बास्केट का वितरण किया गया। संस्था द्वारा 90 फूड बास्केट का वितरण किया गया। इस अवसर पर डॉ. अशोक नेल मुख्य चिकित्सा एवं स्वास्थ्य अधिकारी द्वारा बताया गया कि टीबी को पूर्ण रूप से ठीक किया जा सकता है बशर्तें उसका ईलाज सही समय पर पूर्ण किया जाये एवं खान-पान अच्छा रखा जाये। इस अवसर

पर आज्ञा सामाजिक कल्याण समिति के सचिव डॉ. प्रिंस कुशवाह, डेंटल सर्जन द्वारा बताया गया कि उनकी संस्था द्वारा समय समय पर मरीजों को सहायता प्रदान करती रहती है और आगे भी करती रहेगी। डॉ. अरुण कुशवाह, जिला क्षय अधिकारी द्वारा बताया गया कि टीबी कार्यक्रम के अंतर्गत टीबी मरीजों को नि-शुल्क जांच एवं उपचार प्रदाय किये जाने के साथ-साथ उपचार अर्थात् निवृक्ष पोषण आहार हेतु 1000/- प्रतिमाह का भुगतान भी किया जाता है। साथ ही उनके द्वारा आमजनों से अपील की गई है अधिक से अधिक जांच करावाये एवं उज्जैन को टीबी मुक्त बनाने में अपना योगदान दें।

मंदिरों में कृष्ण जन्मोत्सव मनाया, मटकी फोड़ आयोजित

जन्माष्टमी पर आकर्षक श्रृंगार का घटिया। कृष्ण जन्माष्टमी पर शनिवार को मध्य रात्रि में भगवान कृष्ण का जन्मोत्सव मनाया गया। स्थानीय चारभुजा मंदिर, बड़े राम मंदिर, राम हनुमान मंदिर, रामलक्ष्मण मंदिर, लखखेड़ी हनुमान मंदिर, राम दरबार मंदिर, हाटकेश्वर मंदिर में आकर्षक साज सज कर भगवान का पूजन अभिषेक कर विशेष श्रृंगार किया गया। जन्मोत्सव आयोजित कर महाआरती कर माखन मिश्री सहित पंजेरी प्रसाद वितरित किया गया। मंदिरों सहित अनेक जगहों पर मटकी फोड़ कार्यक्रम भी आयोजित किया गया।



श्रीकृष्ण जन्माष्टमी पर श्याम दरबार में संस्कृति विभाग की भव्य भजन संध्या



नागदा। श्रीकृष्ण जन्माष्टमी महोत्सव के पावन अवसर पर नगर में इस वर्ष भी भक्ति एवं सांस्कृतिक उल्लास से ओतप्रोत भव्य आयोजन किया गया। श्री कृष्ण पार्थेय न्यास के संचालन में सौजन्य संस्कृति संचालनालय द्वारा भजन संध्या का आयोजन दिनांक 16 अगस्त 2025, शनिवार को रात्रि में हुआ। भव्य भजन संध्या सार्थ 7 बजे से आरम्भ होकर देर रात तक श्री श्याम बाबोसा मंदिर, गवमेंट कॉलोनी, बिरलाग्राम नागदा में आयोजित हुई। विदेशों में अपनी प्रस्तुतियां दे चुके प्रसिद्ध भजन गायक कमलेश नागेश काठा बंधु की मधुर वाणी में श्रीकृष्ण भक्ति का रसास्वादन कराया। कृष्ण जन्मोत्सव की भक्ति संध्या में श्रीकृष्ण के जीवन चरित्र, रास-लीला एवं भक्तों के प्रति उनके प्रेम पर आधारित भजनों की अमृतवर्षा हुई। श्याम परिवार की अगवानी में

श्रद्धालुओं को आमंत्रित किया गया। कार्यक्रम का मुख्य उद्देश्य नगर में भक्ति भाव का संचार करना एवं युवा पीढ़ी को अपनी सांस्कृतिक परंपराओं से जोड़ना है। मंदिर स्थित खादू श्याम जी का विशेष फूलों से आकर्षक सिंगार किया गया ज्योत दर्शन कर भक्तों ने ज्योत अर्पित की, खादू श्याम को छपन भोग एवं माखन मिश्री का भोग लगाया गया। मंदिर परिसर में श्री श्याम के भावपूर्ण भजन एवं गरबा नृत्य की उपस्थिति में उपस्थित श्रद्धालुओं का मन मोहा। श्याम परिवार की अगवानी में श्रद्धालुओं को आमंत्रित किया गया। पंकज नामदेव, मुकेश मोहता, पंकज अग्रवाल, हनुमान प्रसाद शर्मा, महेंद्र शर्मा, सदीप प्रभात शर्मा, सत्यनारायण जोशी, राधा पांवाल आदि बड़ी संख्या में बड़ी संख्या में श्रद्धालु नगर वासी एवं श्याम प्रेमी मौजूद रहे। जानकारी मीडिया प्रभारी निलेश मेहता ने दी।

चौपड़ा तपस्वियों की अनुमोदना में प्रभुजी का वरघोड़ा, शोभायात्रा, धर्मसभा व तपस्वी बहुमान



महिदपुर। इकतीस उपवास की तपस्वी रत्ना श्रीमती महक संयम चौपड़ा के आज तपस्या के उपलक्ष्य में श्रीमती मानाबेन रमेशचंद्र चौपड़ा परिवार ने तीन दिवसीय चौबीसी तपस्वियों का बधावना जयपुर से पधारी श्रीमती सीमा दफतरी, मोहनखेड़ा से पधारे गुरु भक्ति संगीतकार देवेश भाई ने अपने संगीतमय भक्ति कराकर सबका मन जीत लिया आज भगवान की रथयात्रा में स्वर्ण वेदी में विराजमान भगवान को घर-घर गवली कर बढ़ाया गया एवं तपस्वी का समाजजनों ने व्यक्तिगत बहुमान किया (आराधना भवन असाडी गली में धर्मसभा का आयोजन उपाश्रय में किया गया जहां महाराज साहब ने तपस्वी के तप की अनुमोदना कर उनकी दृढ़ता, आत्मबल संकल्प की प्रशंसा करते हुए आत्मा के कल्याण के लिये एक कदम बताया। नगर की सामाजिक संस्थाएं, खरतरगच्छ श्रीसंघ, तपागच्छ,

की उम्र में महामृत्युंजय तप कर जिनशासन में नाम लिखा दिया। बड़नगर के वीरा परिवार की बेटी व मोहित चौपड़ा की पुत्रवधु ने ये तप किया है। श्रीमती मानाबाई जी विगत 17 वर्षों से जैन धर्म की अनेकानेक तपस्याएं कर चुकी हैं। उनके यहां मेघा किरण शुभम के आज 15 उपवास चल रहे हैं। ऐसे तपस्वियों के तप की हम बहुत बहुत बधाई एवं शुभकामनाएं देते हैं इस पूरे परिवार को साधुवाद। आज पू. चंदनबाळा श्रीजी मसा आदि टाणा 5 की निश्रा में खरतरगच्छ आराधना भवन में धर्म सभा में बहुमान के चार माह के लाभार्थी सरदारमल शांताबाई सदीप मनीषा विराज प्रज्ञा चौपड़ा परिवार ने तपस्वी का बहुमान किया। साथ में चातुर्मास समिति अध्यक्ष श्रीपाल चौपड़ा, चातुर्मास संयोजक नरेंद्र नाहर संघ सचिव सुभाष चपडीबंद भी उपस्थित रहे। यह जानकारी खरतरगच्छ श्रीसंघ की मीडिया प्रभारी सीमा चौपड़ा ने दी।

विमोचन युवा पीढ़ी को संस्कारित कर धार्मिक व शैक्षणिक क्षेत्र में आगे बढ़ने प्रेरित करें : पाटीदार, सिंहस्थ की तैयारियों के साथ ही स्मारिका पुष्पांजलिका विमोचन

श्री मालवा कुल्मी पाटीदार समाज की साधारण सभा सम्पन्न

उज्जैन। चिन्तामण रोड स्थित श्रीराम वाटिका में श्री मालवा कुल्मी पाटीदार श्रीराम मंदिर ट्रस्ट की साधारण सभा सम्पन्न हुई जिसमें पुष्पांजलि के पंचम संस्करण के विमोचन के साथ-साथ आगामी सिंहस्थ-2028 की तैयारियों एवं मंदिर द्वारा खरीदी गई 7 बीघा जमीन के लिए राशि एकत्रित करने की योजना तैयार की गई। प्रारंभ में ट्रस्ट के अध्यक्ष शांतिलाल गामी ने मंत्रांशुल अतिथियों का स्वागत करते हुए कहा कि महालोक बनने के बाद उज्जैन में बढ़ती श्रद्धालुओं की संख्या को मद्देनजर मंदिर में पुराने 18 कमरों का जीर्णोद्धार, नए भवन में एक सभा हॉल, 8 एसी कमरे, मंदिर परिसर में लिफ्ट की सुविधा, बिजली की बचत के लिए 60 किलो वाट की सौर ऊर्जा इकाई के साथ ही बडनगर रोड पर मोहनखेड़ा में खरीदी गई 7 बीघा जमीन की जानकारी देते हुए समाजजनों के दान देने की अपील की। कार्यक्रम के अतिथि म.प्र. पाटीदार समाज के अध्यक्ष कृष्णकांत पाटीदार ने संबोधित करते हुए श्रीराम मंदिर द्वारा



समाज उत्थान के किए जा रहे रचनात्मक कार्यों की प्रशंसा की। डॉ. महेन्द्र पाटीदार ने समाज के बच्चों को अपनी रुचि के अनुसार आगे बढ़ने के अवसर के साथ अभिभावकों का आह्वान किया कि प्रतिभावन बच्चों को चिकित्सा क्षेत्र में आगे बढ़ने के लिए प्रेरित करें। समाज के वरिष्ठ दानदाता मनोहर पाटीदार इन्दौर ने समाज की संस्थाओं में पूर्व में एवं वर्तमान में दान देने वाले भामाशाहों का आभार व्यक्त करते हुए कहा कि उज्जैन में बनने वाले म.प्र. पाटीदार समाज का कार्यालय समाज का पावर सेंटर बनेगा। महेन्द्र पाटीदार अध्यक्ष श्री अम्बिका पाटीदार समाज धार्मिक एवं पारमार्थिक ट्रस्ट राऊ एवं ट्रस्टी, श्रीराम मंदिर ट्रस्ट उज्जैन ने कहा कि समाज की युवा पीढ़ी को समाज उत्थान में योगदान देने वाले पूर्व पदाधिकारियों द्वारा सामाजिक, शैक्षणिक एवं अन्य संस्थाओं में किए गए कार्यों से अवगत कराकर ही सुसंस्कारित कर धार्मिक एवं शैक्षणिक क्षेत्र में आगे बढ़ने के लिए प्रेरित करना चाहिए। किसी भी समाज द्वारा स्मारिका का प्रकाशन उस समाज के प्रतिबिम्ब को दर्शाता है। ट्रस्टी युवराज पाटीदार ने कहा कि

अध्यक्ष शांतिलाल गामी के नेतृत्व में ट्रस्ट मंडल द्वारा मंदिर विकास के लिए जा रहे विभिन्न कार्यों की सराहना करते हुए उपस्थित समाजजनों से आह्वान किया कि 2028 में उज्जैन में लगने वाले सिंहस्थ महापर्व की तैयारियों के साथ ही समाज के बच्चों को शिक्षा पूर्ण होने पर प्रशासन के उच्च पदों के लिए प्रशिक्षित करने की व्यवस्था भी करना होगी। इंदिरा देवी (शक्ति पम्प इंदौर) ने अपने उद्गार में कहा कि प्रारंभ में समाज की संस्थाओं को विकट परिस्थितियों में संचालित करने वाले समाजसेवी धन्यवाद के पात्र हैं। वर्तमान में युवा पीढ़ी को उनके द्वारा किए गए कार्यों को आगे बढ़ाकर समाज उत्थान के कार्य करना चाहिए। पुष्पांजलि स्मारिका का विमोचन प्रांताध्यक्ष कृष्णकांत पटेल, उमियाधाम रंगवासा राऊ के अध्यक्ष महेन्द्रकुमार पाटीदार, प्रांतीय कार्यालय हेतु भूमिदानदाता मनोहर पाटीदार इन्दौर एवं शक्ति पम्प इन्दौर की डायरेक्टर इन्दिरादेवी पाटीदार, सेंट अशोककुमार, रमेशचन्द्र, दिनेशचंद्र, उज्जैन, डॉ. महेन्द्रकुमार पाटीदार उज्जैन, युवराजजी (उमिया ज्योतिरथ के अध्यक्ष व ट्रस्टी, श्रीराम मंदिर ट्रस्ट उज्जैन), पुरुषोत्तम राण्डिया (सम्मानित सदस्य